

Imħallfin:

**S. T. O. Prof. Sir Anthony J. Mamo, O.B.E., C.St.J., Q.C.,
B.A., LL.D., President.**

Onor. T. Gouder, LL.D.

Onor. J. Flores, B.L.Can., LL.D.

Markis Anthony Cassar Desain, et.

versus

Giovanni Pace, ne.

**Vjolazzjoni ta' Principju ta' Gustizzja Naturali —
Korrezzjoni ta' Zball.**

*Każ fejn għat irregolarita li tammonta għal vjolazzjoni ta' prin-
cipju ta' gustizzja naturali in kwantu l-kawża inqat għet fil-
meritu qabel ma nstemghu l-provi kollha u mingħajr ma
l-appellant għie mħolli l-opportunita li jagħmel il-trattaz-
zjoni fuqu. Din ma kienetx sempliċi vjolazzjoni ta' forma,*

f'liema każ il-Qorti ma kienetx tannulla s-sentenza hiet jekk fidhrilha illi s-sentenza mhix gusta.

Meta skrittura tigi korretta, dik li skrittura ghandha tigi notifikata mill-gdid. F'dan il-każ għalkemm ma sarx ordni għal din in-notifka, ma kienx hemm nullita tal-proċeduri li saru wara.

Il-Qorti:— Rat it-talba tar-rikorrenti quddiem il-Board li Jirregola l-Kera biex jiehu lura l-ħanut imsejjah "Castille Bar" numru 6 Castille Place, Valletta, mikri lill-intimat, billi dana ssuloka dan il-fond mingħajr il-kunsens tas-sidien u nonostante d-diviet li hemm fil-kuntratt tal-kiri.

Rat id-deċizzjoni ta' dak il-Board ta' l-erbatax (14) ta' Lulju, 1964 li biha giet miċħuda l-eċċezzjoni tan-nullita tar-rikors u giet ordnata l-korrezzjoni fil-kunjom tar-rikorrenti Markiża Evelyn Cassar Desain, wara li l-Board ikkunsidra:—

Illi fi-"occhio" tar-rikors jidher il-kliem, fost ismijiet oħrajn tar-rikorrenti, "il-Markiża Evelyn Della f'isimha proprju u bħala tutriċi ta' wliedha minuri Michael u Nathalie Cassar Desain." Jingħad immedjatament wara, li l-att huwa "Rikors tal-fuq imsemmija aħwa Cassar Desain, Bernard Brockdorff, Lino Delia, Markiża Evelyn Cassar Desain proprio et nomine;

Illi minn dan jidher illi l-kunjom Della appost għall-Markiża Cassar Desain huwa effett ta' żball evidenti, u ma jistax ikun hemm ebda dubbju illi l-persuna fi-okkjo giet kwalifikata bħala Markiża Evelyn Cassar Desain imsemmija fil-korp tar-rikors.

Illi — a parti l-kwistjoni jekk fil-proċeduri quddiem dan il-Board, l-okkju veru u proprju hux rekwiżit essenzjali tar-

rikors, billi dana ma hux indikat fil-formula B annessa mal-Kap. 109 li tindika biss li jrid ikun hemm il-firma ta' min jaghmel it-talba kwantu ghall-indikazzjoni tar-rikorrenti, u kif inghad fir-rikors in kwistjoni jinghad illi hija l-Markiza Cassar Desain li qeghda tisponi l-fatti u taghmel it-talba — l-art. 175 (1) tal-Kodiċi tal-Proċedura Ċivili jawtorizza lil dan il-Board, anki ex officio, "to order or permit any written pleading to be amended, either by adding or striking out the name of any party and substituting another name instead, or by correcting a mistake in the name of any of the parties . . . etc."

Illi dan il-Board, u anki l-Qrati taghna, kellhom okkażjoni diversi drabi jippronunzjaw ruhhom fis-sens illi dan l-artikolu ma hux intiż blex jikkorreġi żbalji fl-ismijiet fis-sens illi ghal xi waħda mill-partijiet tiġi sostitwita persuna ġuridika differenti, iżda l-portata tiegħu hija ta' korrezzjoni fl-isem ta' parti, meta fil-kawża tibqa dik l-istess persuna li tkun giet indikata b'isem hażin.

Illi l-każ in eżami huwa appuntu dak kontemplat fl-artikolu fuq citat, ghax bit-tibdil tal-kunjom rikjest, ma ssir ebda sostituzzjoni ta' persuna, iżda biss tiġi ndikata b'isimha korrett l-istess persuna li ghamlet it-talba u fl-istess kwalita ġuridika li fiha kienet qeghda tidher.

Rat id-deċiżzjoni l-oħra ta' l-istess Bord mogħtija fl-istess ġurnata li biha laqa t-talba tar-rikorrenti bl-ispejjeż u ta lill-intimat erbghin ġurnata żmien blex jiżgombra l-fond wara li kkunsidra:—

Illi l-intimat permezz, tal-kuntratt fl-atti tan-Nutar Joseph Gatt tat-tmienja (8) ta' April, 1952, kien akkwista minghand Mary Pirota l-avvjament u l-inkwilinat tal-fond

in kwistjoni, li allura kien igib l-isem ta' "Lyons Corner House", u f'dak il-kuntratt Alfredo Cachia Zammit, bhala amministratur tal-Primogenitura Testaferrata, li ghalha kien jappartieni l-fond, kien irrikonnoxxa lill-intimat bhala l-inkwilin il-gdid tal-fond, u fost il-kondizzjonijet tal-lokazzjoni giet apposta d'k (numru 7) illi "l-inkwilini ma jistghux jissullokaw il-fond jew jcedu l-avvjament tieghu".

Illi kif jidher, din il-projbizzjoni ta' sullokazzjoni u ta' cessjoni hija assoluta, u ma tiddependi minn ebda modalita jew kunsens.

Illi jirrizulta mill-provi illi l-intimat pogga fil-hanut bhala substitute lil Roy Marmara u kien jaqsam mieghu l-profitti, pero minn xi sena 'l hawn il-kondizzjonijet tbiddu u l-intimat issulloka dana l-hanut lill-istess Marmara bil-kera ta' lira u hames xelini kuljum, u l-profitti tal-hanut jehodhom l-istess Marmara.

Illi jirrizulta illi dan Marmara ma hux soċju fid-ditta "Canberra Company" izda hu terza persuna, u ghalhekk huwa l-każ ta' vera sullokazzjoni. Il-fatt li fuq il-liċenza tal-pulizija dan Marmara jidher bhala "substitute" tal-intimat, ma ghandux rilevanza. Ghax dan jirrigwarda biss il-kwis-tjoni tar-responsabilita tat-titolari di fronti ghar-regolamenti tal-pulizija, imma ma jalterax in-natura guridika tal-operazzjoni bejn l-intimat u Marmara.

Illi ma jirrizultax illi r-rikorrenti jew l-awtur taghhom b'xi mod ta' l-kunsens tieghu ghal din is-sullokazzjoni nono-stanti d-diviet fil-kuntratt, jew b'xi mod taċitament ak-kwiexxew ghalha.

Rat ir-rikors li bih l-imsemmi Giovanni Pace appella

minn dawk iż-żewġ deċiżżjonijiet u talab li:—

(1) L-ewwel deċiżżjoni tiġi riformata billi jiġi ordnat li r-rikors, kif għandu jiġi korrett, jiġi notifikat mill-ġdid lilu u għalhekk l-atti tal-kawża jiġu rinviati lill-Bord (wara li tiġi revokata kif ser jingħad id-deċiżżjoni fil-meritu) biex wara li tkun saret dik in-notifika l-kawża tiġi trattata u deċiża fil-meritu skond il-liġi.

(2) Li għalhekk, u għax meta giet pronunzjata, la saret u anqas ma setgħet issir il-korrezzjoni ordnata bl-ewwel deċiżżjoni, tiġi dikjarata nulla t-tieni deċiżżjoni, dik fil-meritu, u għalhekk tiġi revokata billi jsir ir-rinviju fuq imsemmi bid-direttivi msemmija u b'kull provvediment ieħor li din il-Qorti jogħgobha tagħti.

(3) Fl-aħħarnett u in subordine, f'każ ta' eżitu sfavorvoli tal-preċedenti domandi, id-deċiżżjoni fil-meritu tiġi revokata billi t-talba ta' l-appellati tiġi miċhuda.

F'kull każ bl-ispejjeż taż-żewġ istanzi kontra l-appellati.

Rat ir-risposta ta' l-appellati li qalu illi d-deċiżżjonijiet appellati huma ġusti u jisthoqqilhom konferma bl-ispejjeż.

Rat l-atti kollha tal-kawża, semgħet it-trattazzjoni u kkunsidrat:—

Rigward l-ewwel deċiżżjoni. l-appellant spjega fir-rikors tiegħu ta' l-appell u wkoll fit-trattazzjoni orali, illi l-ilment tiegħu ma hux dirett kontra dik id-deċiżżjoni in kwantu ċandet l-eċċezzjoni tan-nullita tar-rikors u ordnat

il-korrezzjoni fl-isem ta' waħda mir-rikorrenti (issa appellati), iżda jikkonsisti fil-fatt illi dak ir-rikors, kif kellu jiġi korrett. ma gie qatt notifikat lilu mill-ġdid anzi l-anqas kien korrett jew sata jiġi korrett qabel il-pronunzja ta' t-tieni deċiżżjoni. Inveċe — isostni l-appellant — il-Bord kellu, wara li awtorizza u ordna l-korrezzjoni, jordna notifika ġdida tar-rikors kif korrett, u billi dan ma sarx il-proċeduri ulterjuri huma nulli wisq aktar illi l-korrezzjoni ma setgħatx issir qabel ma dik "is-sentenza" ssir ġudikata (art. 264(1) Proc. Ċivili).

Issa huwa ċertament veru, kif din il-Qorti qalet fis-sentenza "Zarb McKeon vs. Fraser" (Kollez. Vol. XXIX, I, 1014) illi huwa użu tal-Qrati tagħna illi meta skrittura, speċjalment iċ-ċitazzjoni (jew s'intendi l-att li jinizzja l-proċeduri) jiġu korretti, billi per eżempju jsir tibdil fl-isem ta' xi waħda mill-partijiet, dik l-iskrittura tiġi notifikata mill-ġdid. (Ara wkoll Vol. XXXIX, II, 566). Iżda fiċ-ċirkostanzi partikolari tal-każ il-Qorti ma jidhrilix illi, minhabba b'iss li ma gietx ordnata n-notifika mill-ġdid kien hemm nullita tal-proċeduri li saru wara. Għad illi l-kunjom ta' waħda mir-rikorrenti kien indikat hażin fl-"okkju" tar-rikors. immedjatement wara, fil-korp tar-rikors, dak il-kunjom gie ndikat tajjeb. Dan l-iżball ma ta' lok għal ebda disgwid jew inkonvenjent lill-appellant fid-difiża tiegħu fil-kawża, u kien biss fi stadju avanzat illi l-appellant qajjem kwistjoni fuqu. Hu ma satax ma kienx jaf ben tajjeb min kienu l-persuni li kontra tagħhom kien qieghed jikkontesta l-kawża. Dwar ir-riferenza li l-appellant għamel għall-artikolu 264(1) tal-Kodiċi ta' Proċedura Ċivili (kif issa emendat) biżżejjed jingħad illi d-deċiżżjoni in kwistjoni ma hix "sentenza" li għaliha tghodd dik id-disposizzjoni. appartati milli bl-artikolu 265(c) id-digrietu interlokutorji (u għal dan tammonta dik id-deċiżżjoni) huma eċċettwati mill-imsemmi art. 264(1).

Għalhekk dan l-ewwel aggravju ta' l-appellant ma jsthoqqlux, fil-fehma tal-Qorti li jiġi ezawdit.

Pero, l-istess appellat jilmenta fit-tieni lok, illi d-deċiżzjoni fil-meritu mogħtija mill-Bord fl-istess gurnata li fiha giet mogħtija l-ewwel deċiżzjoni li biha giet ordnata l-korrezzjoni, hija nulla anki għal raġunijiet oħra, apparti li ma kienx hemm notifika għida tar-rikors kif kellu jkun korrett.

Gie spjegat fit-trattazzjoni orali illi t-tieni deċiżzjoni ngħatat immedjatament wara l-ewwel waħda, bla ma saret ebda trattazzjoni ulterjuri u ma nstemgħu ebda provi oħra. Għad illi fil-verbal tat-tlieta u għoxrin (23) ta' Jannar, 1964 il-kawża thalliet għal-ħamsa u għoxrin (25) ta' Frar, 1964 "għall-provi kollha" u anki fil-verbal ta' wiehed u għoxrin (21) ta' April, 1964 raġa ntqal illi l-kawża baqgħet għall-wiehed u għoxrin (21) ta' Mejju, 1964. "għall-provi kollha ta' l-intimat", fil-fatt jidher illi sad-disgħa (9) ta' Lulju kienu għadhom qed jiġu eskussi l-provi. Dik inhar, mix-xhieda kollha li kienu ġew ingunti mill-intimat bir-rikors tiegħu ma jidherx li nstemgħet hief xhud waħda, il-Markiza Desain, u xhud oħra li ma tidherx indikata fost ixhieda hekk ingunti. Dan jidher li ġara għaliex, f'dik is-seduta, l-appellant, permezz tal-Prokuratur Legali tiegħu, issollewa l-eċċezzjoni tan-nullita tar-rikors minħabba l-isem żbaljat tal-Markiza Desain u għalhekk il-Bord iddifferixxa l-kawża u ordna li —

"Tibqa għall-erbatax (14) ta' Lulju għas-sentenza fuq il-kwistjoni tan-nullita tar-rikors".

Inveċe ġara, kif ġa ntqal, illi f'dik id-data il-Bord mhux biss ta' d-deċiżzjoni tiegħu fuq dik il-kwistjoni; iżda ta wkoll minnufih wara, d-deċiżzjoni tiegħu fuq il-meritu kolla

tal-kawża, bla ma jidher illi dwar dan il-meritu l-appellant kien għadu eżawrixxa il-provi tiegħu jew kellu l-opportunita li jissottometti l-argumenti tiegħu oralment. L-appellant jilmenta illi "mill-provi li kienu jsiru li kieku l-kawża kienet il-kors normali tagħha, id-domanda tar-rikors kellha tiġi, flok akkolta, respinta."

S'intendi din il-Qorti m'hix f'posizzjoni li tgħid, x'riżultat il-kawża kien ikollha kieku l-kors tagħha kien differenti: izda thoss li għandha tgħid illi, presumibilmment minhabba żvista tal-verbal fuq imsemmi tad-disgħa (9) ta' Lulju, 1964, għat irregolarita li tammonta għall-vjolazzjoni ta' prinċipju ta' għustizzj naturali, in kwantu li l-kawża nqagħtet fil-meritu qabel ma nstemghu l-provi kollha u min-għajr ma l-appellant gie mholli l-opportunita li jagħmel it-trattazzjoni fuqu. Ikun liema jkun ir-riżultat finali, jidher illi, ċertament, is-sottomissjonijiet ta' l-appellant dwar dan il-meritu kellhom jiġu kunsidrati.

Din m'hijiex kwistjoni ta' sempliċi vjolazzjoni ta' forma, f'liema każ din il-Qorti ma kienetx tannulla s-sentenza hief jekk jidhrilha illi fis-sostanza, mhux għusta. Hawn si tratta ta' sentenza illi ma missiex u ma setgħatx legalment tingħata fiċ-ċirkostanzi fuq imsemmija. Di pju trattandosi ta' proċeduri li, in prim' istanza, għandhom skond il-liġi jsiru quddiem u jiġu deċiżi minn Tribunal Speċjali, huwa ovvjament desiderabbli illi jkun hemm id-doppju eżami fl-ewwel lok minn dak it-Tribunal u dan jista' jsir billi tiġi annullata s-sentenza u l-atti jiġu rinviati lill-Bord biex, wara li jinstemghu l-provi li jonqos u ssir it-trattazzjoni skond il-liġi, il-kawża targa tiġi regolarment deċiża fl-ewwel lok mill-Bord.

Għal dawn il-motivi, u bla ma tidhol fi kwistjonijiet oħra rigwardanti l-meritu, din il-Qorti tiddeċiedi billi tiċ-

had l-appell in kwantu jirrigwarda l-ewwel deċiżżjoni appellata, cioè dik li ordnat il-korrezzjoni tal-kunjom, u चाहdet l-eċċezzjoni tan-nullita tar-rikors, u tikkonferma dik id-deċiżżjoni, bl-ispejjeż ta' l-appell fuq dan il-kap kontra l-appellant, u tilqa l-appell in kwantu dirett kontra s-sentenza fil-meritu fis-sens li tiddikjara dik is-sentenza nulla u tordna li l-atti tal-kawża jigu rinvijati lill-Bord biex fis-sens tal-konsiderazzjonjiet premissi, il-kawża targa tiġi regolarment deċiża. L-ispejjeż ta' l-appell fuq dan il-kap iħallsu-hom l-appellati. Dawk ta' prim' istanza jibqghu riservati għad-deċiżżjoni li għad terġa tingħata.
